

(സി) 2009-2010-ലേയ്ക്ക് നീക്കിവച്ച തുകയിൽ ഇതുവരെ എന്തു തുക ചെലവഴിച്ചു ;

(ഡി) കാർഷിക കടാശ്വാസത്തിനായി ഓരോ വർഷവും നീക്കിവച്ച തുക ചെലവഴിക്കാൻ കഴിയാത്തതിന്റെ കാരണം വെളിപ്പെടുത്തുമോ ?

ഉത്തരം

(എ)	2006-2007	-	156.79 കോടി രൂപ
	2007-2008	-	50 കോടി രൂപ
	2008-2009	-	50 കോടി രൂപ
	2009-2010	-	16.03 കോടി രൂപ

(ബി) 2006-2007 സാമ്പത്തിക വർഷം കേന്ദ്ര സർക്കാർ ദുരിതബാധിത ജില്ലകളായി പ്രഖ്യാപിച്ച വയനാട്, പാലക്കാട്, കാസർഗോഡ് ജില്ലകളിൽ നടപ്പിലാക്കിയ പ്രത്യേക പാക്കേജ് പദ്ധതി പ്രകാരം കർഷകരുടെ കാർഷിക കടങ്ങളുടെ പലിശ എഴുതിത്തള്ളുന്ന പദ്ധതിയുടെ 50% സംസ്ഥാന സർക്കാർ വഹിക്കേണ്ട വകയിൽ 118.64 കോടി രൂപ നബാർഡിനും റിസർവ്വ് ബാങ്കിനുമായി കൈമാറിയിട്ടുണ്ട്. ടി പദ്ധതി പ്രകാരമുള്ള ക്ലെയിമുകൾ തീർപ്പാക്കിയശേഷം ബാക്കി വന്ന തുകയായ 0.6784 കോടി രൂപ നബാർഡും 11.68 കോടി രൂപ റിസർവ്വ് ബാങ്കും സർക്കാരിലേയ്ക്ക് തിരിച്ചടച്ചിട്ടുണ്ട്.

2007-2008 സാമ്പത്തിക വർഷം സംസ്ഥാന കർഷക കടാശ്വാസ കമ്മീഷൻ പ്രവർത്തനം ആരംഭിച്ചശേഷം ആയിരുന്നതിനാൽ കടാശ്വാസമായി തുകയൊന്നും കർഷകർക്ക് നൽകിയിരുന്നില്ല.

2008-2009 സാമ്പത്തിക വർഷം കടാശ്വാസമായി 23.64 കോടി രൂപയും 2009-2010 സാമ്പത്തിക വർഷം ഇതുവരെ 8.272 കോടി രൂപയും കടാശ്വാസമായി അനുവദിച്ചിട്ടുണ്ട്.

(സി) 8.272 കോടി രൂപ ചെലവഴിച്ചിട്ടുണ്ട് (28-2-2010 വരെ)

(ഡി) 2006-2007 സാമ്പത്തിക വർഷം കർഷക കടാശ്വാസ കമ്മീഷൻ ആക്ട് നിലവിൽ വന്നെങ്കിലും 2007-2008 സാമ്പത്തിക വർഷം ഏപ്രിലിനാണ് കടാശ്വാസ കമ്മീഷൻ പ്രവർത്തനം ആരംഭിച്ചത്. പ്രസ്തുത വർഷം കമ്മീഷന്റെ പ്രവർത്തനം ആരംഭിച്ചശേഷം ആയിരുന്നതിനാൽ കടാശ്വാസമായി കർഷകർക്ക് തുകയൊന്നും അനുവദിക്കുവാൻ സാധിച്ചിരുന്നില്ല.

കർഷക കടാശ്വാസ കമ്മീഷന്റെ പ്രവർത്തനം

163 (974) ശ്രീ. കെ. എം. മാണി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് കർഷക കടാശ്വാസ കമ്മീഷൻ എന്നാണ് പ്രവർത്തനം ആരംഭിച്ചത് ;

(ബി) കമ്മീഷൻ ഓരോ വർഷവും സർക്കാർ അനുവദിച്ച തുക എത്രയെന്ന് വെളിപ്പെടുത്താമോ ;

(സി) പ്രസ്തുത തുകയിൽ കമ്മീഷന്റെ ശമ്പളത്തിനും, ബത്തയ്ക്കും, മറ്റ് ചെലവുകൾക്കും എത്ര തുക ചെലവഴിച്ചു ; ഓരോ വർഷത്തേയും കണക്കുകൾ വിശദമാക്കുമോ ;

(ഡി) പ്രസ്തുത തുകയിൽനിന്ന് കർഷകർക്ക് കടാശ്വാസമായി കമ്മീഷൻ ഓരോ വർഷവും അനുവദിച്ച തുകയെത്ര ;

(ഇ) അതിൽ നാളിതുവരെ എത്ര തുക വിതരണം ചെയ്തു ;

(എഫ്) ബാക്കിയെത്ര തുക വിതരണം ചെയ്യാനുണ്ട് ;

(ജി) കമ്മീഷന്റെ മുമ്പിൽ തീർപ്പാക്കാനവശേഷിക്കുന്ന എത്ര പരാതികൾ ഉണ്ട് ?

ഉത്തരം

(എ) 19-3-2007-ൽ ആണ് കമ്മീഷൻ നിലവിൽ വന്നത്.

(ബി) കമ്മീഷന്റെ ഭരണച്ചെലവുകൾക്കായി നോൺ പ്ലാൻ ഫണ്ടിൽ വകയിരുത്തിയ തുക

2007-2008	-	50 ലക്ഷം രൂപ
2008-2009	-	505 ലക്ഷം രൂപ
2009-2010	-	63.25 ലക്ഷം രൂപ

കടാശ്വാസത്തിനായി പ്ലാൻ ഫണ്ടിൽ വകയിരുത്തിയ തുക

2007-2008	-	50 കോടി രൂപ
2008-2009	-	50 കോടി രൂപ
2009-2010	-	16.03 കോടി രൂപ

ഇതുകൂടാതെ നോൺ പ്ലാൻ ഫണ്ടിൽ കടാശ്വാസത്തിനായി 2007-2008 വർഷം 79.5 കോടി രൂപ കൂടി വകയിരുത്തിയിരുന്നു.

(സി)	2007-2008	-	48,01,013 രൂപ
	2008-2009	-	57,46,126 രൂപ
	2009-2010	-	65,49,115 രൂപ (2-3-2010 വരെ)

(ഡി) കമ്മീഷന്റെ ശുപാർശ പ്രകാരം സർക്കാരാണ് കടാശ്വാസം അനുവദിച്ച് നൽകുന്നത്. 2007-2008 സാമ്പത്തിക വർഷം സംസ്ഥാന കർഷക കടാശ്വാസ കമ്മീഷന്റെ പ്രവർത്തനം ആരംഭിപ്പിച്ചതിൽ ആയിരുന്നതിനാൽ കടാശ്വാസമായി തുകയൊന്നും കർഷകർക്ക് നൽകിയിരുന്നില്ല. 2008-2009 സാമ്പത്തിക വർഷം കടാശ്വാസമായി സർക്കാർ 23.64 കോടി രൂപയും 2009-2010 സാമ്പത്തിക വർഷം ഇതുവരെ 8.272 കോടി രൂപയും കടാശ്വാസമായി അനുവദിച്ചിട്ടുണ്ട്.

(ഇ & എഫ്) കൃഷി വകുപ്പ് ഈ തുക സഹകരണ സംഘം രജിസ്ട്രാർക്കാണ് നൽകുന്നത്. കടാശ്വാസമായി സർക്കാർ അനുവദിച്ച തുകയിൽ നിന്നും സഹകരണ സംഘം രജിസ്ട്രാർ വിതരണം ചെയ്ത തുക സംബന്ധിച്ച വിവരം ശേഖരിച്ചു വരികയാണ്.

(ജി) 1-1-2010-നുശേഷം 3,08,896 അപേക്ഷകൾ തീർപ്പാക്കാൻ ബാക്കിയുണ്ട്.

കർഷക കടാശ്വാസ പദ്ധതി

164 (975) ശ്രീ. ജോർജ്ജ് മേഴ്സിയാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ :

(എ) കേന്ദ്ര സർക്കാർ 2007-ൽ പ്രഖ്യാപിച്ച കർഷക കടാശ്വാസ പദ്ധതിയിൽ ഉൾപ്പെടുത്തി സംസ്ഥാനത്തെ കർഷകരുടെ ആകെ എത്ര കോടി രൂപയുടെ കടമാണ് ബാങ്കുകൾ എഴുതിത്തള്ളിയത് എന്നറിയിക്കുമോ ;

(ബി) ഇതുമൂലം ആകെ എത്ര കർഷകർക്ക് പ്രയോജനം ലഭിച്ചുവെന്ന് അറിയിക്കുമോ ;

(സി) സ്വകാര്യ പണമിടപാട് സ്ഥാപനങ്ങളിൽനിന്നും കടമെടുത്ത കർഷകരുടെ കടം എഴുതിത്തള്ളുന്നതിനായി കേന്ദ്ര സർക്കാർ രൂപീകരിച്ച കമ്മീഷനുമായി സംസ്ഥാന സർക്കാർ ഔദ്യോഗികമായി ചർച്ചകൾ നടത്തുകയുണ്ടായി ;

(ഡി) എങ്കിൽ സംസ്ഥാന സർക്കാർ ഇതിലേയ്ക്കായി എന്തെങ്കിലും നിർദ്ദേശങ്ങൾ നൽകിയിട്ടുണ്ടോ എന്ന് വെളിപ്പെടുത്തുമോ ?

ഉത്തരം

(എ) 'കേന്ദ്ര കാർഷിക കടം എഴുതിത്തള്ളലും കടാശ്വാസവും - 2008' പദ്ധതി പ്രകാരം ആകെ 2406.8784 കോടി രൂപയുടെ കടങ്ങളാണ് ബാങ്കുകൾ എഴുതിത്തള്ളിയിട്ടുള്ളത്.

(ബി) ആകെ 11,30,913 കർഷക അക്കൗണ്ടുകൾക്ക് ടി പദ്ധതിയുടെ പ്രയോജനം ലഭിച്ചിട്ടുണ്ട്.

(സി) ഇത്തരം ഒരു കമ്മീഷൻ രൂപീകരിച്ചതിനെ സംബന്ധിച്ച് സർക്കാരിന് അറിയിപ്പ് ലഭിച്ചിട്ടില്ല.

(ഡി) എന്നാൽ പദ്ധതിയുടെ ആദ്യഘട്ടത്തിൽ ഉൾപ്പെടാതെ പോയ കർഷകരുടെ കാര്യം കൂടി പരിഗണിക്കണമെന്ന് സംസ്ഥാനം ആവശ്യപ്പെട്ടിട്ടുണ്ട്.

കർഷക കടാശ്വാസ പദ്ധതി

165 (976) ശ്രീ. സി. കെ. പി. പത്മനാഭൻ :

ശ്രീ. മുരളി പെരുനെല്ലി :

ശ്രീ. സി. എച്ച്. കുഞ്ഞമ്പു :

ശ്രീ. പി. കൃഷ്ണപ്രസാദ് :

ശ്രീ. സാജു പോൾ : താഴെ കാണുന്ന ചോദ്യങ്ങൾക്ക്

കൃഷി വകുപ്പുമന്ത്രി സദയം മറുപടി നൽകുമോ :